

IL-KONKORS TAGĦNA

II.

TONINU

—Ha', ejja gedida...ejja ntellqu...wiehed, tnejn, tlieta... u Toninu, bil-habel li kien marbut ma' għonq il-gidja f'idu, telaq jġri kemm kellu sahha fit-triq il-bajda—l-aħjar triq li kellhom fir-raħal—qalb hafna trab u taħt ix-xemx tikwi, tas-sajf. It-triq, magħluqa minn żewġ hitan twal tas-sejjieh li mat-tarf tagħhom kienu jidhru mxabbta s-siġar tal-bajtar tax-xewk, kienet tilwi, wara xi mitejn pass, lejn in-naħa tal-lemin, fejn iżjed il fuq, fil-quċċata tal-gholja, kien hemm xagħra żgħira kollha blat għeri u haħix haħin. Xhin waslu hemmhekk, Toni u l-gidja marru jistrieħu fid-dell ta' blata f'it iżjed għolja mill-bqija, poġġew fl-art u bdew jitqallbu fuq xulxin.

Toninu kien għadu kemm għalaq seba' snin, iżda kien juri iżjed, tant kien gieb ruħu. Wiċċu kien ismar, għajnejh suwed, xagħru nnukklat. Kien liebes qalziet tad-drabb ta' Malta twil sal-qasba ta' siequ u mwahħal ma' spalltu b'ċinga waħda taċ-ċarruta, għax l-oħra kien dejjem iħalliha mdendla warajh; il-qmis kienet bajda u kaħla.

Ommu Katrin, mara armla, ma kellhiex hliefu u kienet tħobbu daqs id-dawl ta' għajnejha. Kif jisbaħ kienet tatih skutella haħib mimlija ftiet u tibqa' tftittlu u tftittlu sa kemm ma jkunx jista' jibla' iżjed. Xhin ixxebbghu, kienet tqabbadlu l-gidja f'idu u iġri l-barra għax-xemx sa nofs inhar. Għax Katrina ma kenitx tibagħtu skola lit-tifel tagħha; kienet tghid li hemmhekk jaħqruhulha, li taħt is-saqaf minn-għajr xemx żgur jimirdilha. Iżda f'qalbha kienet tghid li jekk imurilha l-iskola, idejh ma jkunux tajba għax-xogħol tar-raba' u li jekk jitghallem jikteb u jaqra, la jikber, iħalliha u jsiefer. Inbagħad min jaħdmilha l-egħlieqi u jindukralha l-bhejjem? min jitmagħha la tixjeh?

Toninu, ta' tifel li kien, kien jilgħab mal-gidja u jkellimha bħallikieku oħtu. Hdejn il-blata għamel dawra gebel minn-flok id-dar u gabar kemm sab biċċiet xaqquf li għalih kienu jiswew daqs l-oghla flus. Xhin kien jisma' l-qampiena ddoqq tal-għaxra, kien jorbot il-gidja bil-habel u johroġha ddu dawra max-xagħra. Wara f'it minuti kienu jergħu l-ura,

joħroġ kisra ħobż sewda tal-maħlut minn ħobbu u jlesti l-mejda fuq ġebbla kbira. Kien iqatta' l-ħobż bi snien u f'ħafna biċċiet, li kien ipogġihom waħda ħdejn l-oħra fuq il-ġebbla. Kemm-il-darba l-gidja kienet taħtaflu xi biċċa u titlaq tigri u hu jkollu jaqbadha mill-ġdid u jħalliha marbuta sa kemm ilesti kollox.

L-ikbar biċċa xogħol li kien jieħu kienet qabel l-ikel mita jiġi biex iroddilha s-salib. Kien jaqbdilha siegħa l-lemin-ija, u jgħawweġielha kif jista' ħalli jmissilha gedduma.

—Isa, għid... isa, għid...

—Meeeeeeq... meeeeeeq...

—Iva, iva, hekk!...

U kien iħabbat idejh bil-ferħ, jinxeħet bil-qiegħda fl-art u jibdew jieklu, gidma hu u gidma hi, bħal aħwa.

Izda dak inhar, il-gidja, wara li kiolet, minnflok ma qagħdet tilgħab miegħu, ħarbitlu. Għalxejn għajtilha, għalxejn wiegħidha li xħin jaslu d-dar itiha ħafna ħaxix x'tiekol. Hi kienet tieqaf, toqgħod tħares lejħ b'għajnejn mibluha u tghajjatlu: Meeeeeeq... meeeeeeq; izda xħin jersaq lejha biex jaqbadha, araha sejra tigri. Damu jiġru wara xulxin, fit-toroq u fl-egħlieqi, san-nofs siegħa, sa kemm il-gidja sabet it-triq tad-dar u baqgħet sejra weħedha.

Fil-għaxija qabel ma raqad, Toninu beda jibki bl-uġiħ ta' ras; il-għada fil-għodu ma ħariġx idawwar il-gidja.

* * *

Toninu baqa' sejjer għal l-aħħar. Il-wardiet ta' wiċċu kienu għabu, il-leħħa ta' għajnejħ kienet intemmet fix-xejn. Il-ħin kollu jibki u jingħi u jgħajjat 'l ommu biex ma twarrabx minn ħdejh għax jibza' joqgħod waħdu fil-kamra. Kulltant il-gidja mill-maqjel kienet tghajjatlu b'leħen għajjen u mdejjaq donnha saret taf x'kienet għamlitlu: Meeeeeeq... meeeeeeq...; izda hu ma kienx iwieġibha, għax kien bil-geddum magħha talli ġerrietu tant għal xejn.

Katrina, b'saħħitha bħal ma jkunu b'saħħithom ulied ir-raba', ma kellhiex kwiet f'ġisimha. Ma' tul il-jum kienet toqgħod iddur ma' dwar is-sodda ta' Toninu, issa titbaxxa ħa' tqegħidlu sew il-gvieret, issa biex tara moħħu jaħraqx; kienet toqgħod issaqsiħ fejn iħoss l-uġiħ, ilux iħossu u fl-aħħar tqegħidlu li dal-waqt iġħaddilu kollox u joħroġ iġerri l-gidja mill-ġdid.

Fil-għaxija xħin Toninu kien jorqod, kienet toħroġ fuq truf subgħajha mill-kamra u tmur toqgħod bil-qiegħda fuq il-għatba tad-dar għall-frisk u tqegħid xi kelmtejn mal-ġara.

—Kif inhu t-tifel?

—Naħseb li hażin... Dik il-mingħul ta' gidja għandu jkun tatu xemxata...

—It-tifla ta' Neżju wkoll kellha xemxata. Ġibulha it-tabib...

—Jien it-tabib ma ngibux! X'ingibu jagħmel il-hin kollu jħares lejħ minn taħt in-nuċċali u joqgħod jiffilek kull ma għandek fil-kamra haġa b'haġa? Mur ara billi joqgħod jissemma' fuq żaqqu, hux sejjer ifejqu...

—Sewwa q'ed tgħid. Cikka ta' Marożż qatt ma dahħlet tabib f'darha u, ma' dan kollu, ilu xi ġimagħtejn, fejqet lil żewġha. U taf biex fejqitu? Għamlitlu salt għajjar tal-kittien fuq is-sinla ta' dahru, jaħarqu daqs in-nar, malli tneħħilu waħda tpoġġi l-oħra. U l-għada, Alla jbierek, qam qawwi daqs gendus. Le, le,... iġġibux tobba... dan għal fejn?...

—Dan żgur; jista' jdum jistenna qabel ma jidħol f'dari-Issa l-lejla, nagħmillu l-għajjar u għada ngib il kappillan jaqralu fuq rasu... B'hekk ifeq it-tifel, mhux bit-tabib!...

Xhin dalam u kullhadd ingabar f'daru, Katrin dahlet, fittxet kemm kittien kellha u waddbitu f'borma jagħli. Il-lejl kollu ma raqditx farka u qagħdet, bis-sabar kollu, tibdel il-għajjar minn fuq dahar it-tifel; għalxejn jibki għax kien iħoss dahru jinħaraq...

* * *

Fil-għodu, mas-sebħ, ħalliet it-tifel jorqod u telqet lejħ il-knisja. Semgħet l-ewwel quddiesa u xhin spiċċat, dahlet fis-Sagristija tfitxet lill-kappillan ħalli jmur jaqralha fuq ras binha. Il-kappillan neża', xorob ftit kafè u telaq magħha u ma' tul it-triq gāgħilha tgħidlu kull ma' għamlet lit-tifel.

—Għamlitlu l-għajjar tal-kittien... tajbin ħafna... Cikka ta' Marożż fejket bihom lil żewġha.

—Iva?!... u t-tifel tiegħek x'għandu?

—Xemxata. Mar jigri ma' dik il-min... mal-gidja.

—U r-raġel ta' Cikka x'kellu?

—Ma nafx sew... naf li fieq bil-għajjar tal-kittien.

Sa fl-aħħar waslu d-dar, dahlu u semgħu lil Toninu jokrob. Il-kappillan resaq lejħ u ralu wiċċu hollu ikħal u xofftejh bojġod.

—Hsibtu jien...

Kixfu malajr, dawru wiċċu l-isfel u baqa' mistagħġeb: xi xiber taħt għonqu kellu dabra daqs tmintâx irbiegħi, ħamra bħan-nar u mqaxxa kollha.

—Mur igri ghat-tabib.

—Xi g'ralu, sinjur?

—Isa, titlifx žmien, igri ghat-tabib.

Katrina telqet tigr̃i bħal waħda miġnuna lejn dar it-tabib, b'rasha xuxa, b'xagħrha maħlul u jittajjar mar-riħ. Kienet thoss xi haġa tqila tagħsilha qalbha, kienet thossha tuġagħha bħal mita jkun se' jiġrilna xi haġa kbira, għax minn lehen il-kappillan indunat li t-tifel tagħha kien wasal fl-aħħar. Kif kienet għoddha waslet hdejn dar it-tabib lemħitu hiereg mill-bieb, marret fuqu, qabditlu idu.

—Sinjur, isa, igri, għax it-tifel tiegħi q'ed imut; imxi miegħi, fejjaqli t-tifel, m'għandix ħliefu... Natic kull ma għandi, kull ma trid... imxi, jaħasra, imxi fejjaqli, għax minn ħin għal l-ieħor jista' jmut... u jien nisfa waħdi...

Għal l-aġġat ta' l-imsejkna, ingamgħu ħafna nies ma dwarhom u kullhadd beda jithassarha. Xħin għaddielha ffit u setgħet tfehem lit-tabib kull ma għalha, dan telaq bilgri warajha, waqt illi hi, it-triq kollha, titkellem weħedha u tagħmel il-wegħdi lill Madonna u 'l-qaddisin biex ifejjulha 'l binha.

—Madonna ta' Pinu, natic għaxar xamgħat jekk Toninu ma jmutlix... natic il-ġizirana tad-deheb u l-erba' labriet tal-gawhar li ħallietli ommi... Madonna, fejjaqli... niġi kull nhar ta' Sibt għarkobbtejja quddiem l-artal tiegħek, insumlek l-Erbgħat kollha għal l-erwieħ tal-Purgatorju li f'ħajjithom ħabbewk... Sur tabib, għaġġel, għax ma nilhquhx ħaj, forsi q'ed imut bħal issa... Alla jibqa' jafulek, Sinjur... Madonna, ieqaf miegħi Int...

Kif lemħu d-dar Katrina ziedet fil-mixi, telqet tigr̃i bħal belha u gġebbed lit-tabib minn idu. Malli waslu daħlu mgħaġġla fil-kamra tat-tifel u sabuh jitlob lill-kappillan iġiblu l-gidja ħa joħodha miegħu. It-tabib taptaplu u ssem-maġħlu sidru, u wara ffit kemmex xofftejh u għammeż lill-kappillan.

—Mhux għal maġħna...

Katrina li kellha għajnejha mwahħla fuq xofftejn it-tabib, minn l-ewwel fehmitu u ntelqet fl-art tagħjat u tqatta' xagħrha.

—Se' jmutli... se' jmutli... X'mort għamilt b'idejja.

—Ġbint, m'għandekx għalfejn tagħmel hekk. Xi tridu joqgħod jagħmel hawn, mhux aħjar imur igawdi hdejn Alla? Isa, imxi ffit il-barra, il-frisk jagħmillek tajjeb...

—Hallini, sinjur... U jien qtiltu 'l dak, b'idejja... b'dawn l-idejn qtiltu 'l ibni... Min jaf kemm thabatt bih u issa gejt noqtlu jien...

Il-biki u l-krib ta' dik l-omm imdejqa ma qata' xejn, hlief biex kulltant tmur tbus għal l-aħħar darba xofftejn binha diġa' kiesha jew biex toqgħod titlob quddiem xi xbieha tad-Duluri.

Għall-habta tad-disgħa, il-kappillan hareġ, baġhtilha tnejn mill-ġara u mar iġib il-Grieżma. Waħda minn dawk in-nisa poġġiet hdejn ras it-tifel, kulltant ixxarrablu xofftejh b'maktur miblul u timsaflu l-ġharaq kiesah; l-oħra warrbet kemm satgħet lil Katrina minn hdejn binha u bdiet tfar-rgilha qalbha. Xi nofs siegħa wara raġa' wasal il-kappillan ma' żewġt itfal lebsin l-aħmar; u l-omm, xhin rathom, mill-ġdid raġgħet bkiet u għajtet.

Il-kappillan sikkitha. Qabad biċċa tajjara, ċappasha biż-żejt imbierrek u biha għamel salib fuq moħħ it-tifel. U t-talba tal-kappillan, fis-skiet tal-kamra, inxerdet ma' dwaru u ntfiet bil-mod il-mod fix-xejn. Katrina dehrilha q'ed tara t-talba tal-kappillan tielgħa 'l fuq il fuq sa ma għaddiet is-sħab u leħqet l-ogħla smewwiet; dehrilha q'ed tara l-Angli jagħmlu żewġ ġwienah tar-rix tad-deheb għat-tifel tagħha u rathom ukoll jifirxu triq tal-ward u vjoli, li mis-sema bdiet niezla u titwal sad-dar tagħha.

Il-kappillan kompli l-Grieżma: diliklu xofftejh, bit-tajjara mbierka, diliklu għajnejh, idejh, widnejh u saqajh. Xhin spiċċa, rafa' idu u tah il-barka, u qagħad jistennih jieħu l-aħħar nifs. Ommu qagħdet in-naħa l-oħra hdejn ras it-tifel u b'għajnejha ċassi lejn xofftejh, minnġhajr ma xerredet demgħa, stennietu jmur jilhaq l-Angli l-oħra. Wara ftit, Toninu bexxaq halqu u mejjel rasu: miet!

Għal l-ewwel Katrina baqgħet thares lejha, bla ma tharrket, bla ma hadet nifs. Izda xhin ftakret x'kien ifisser dak li rat, li binha għaliha kien mitluf, bdiet twerżaq u thabbatt bla ħniena fuq sidirha.

—U qtiltu jien... qtiltu jien...

Il-gidja, mill-maqjel, refgħet rasha 'l fuq u bdiet tgħajjat: Meeeeq... meeeeq... forsi biex tgħid 'l ommu li hija wkoll kellha sehem fil-mewt ta' Toninu.

TAMA

Ġużê Bonnici

35, Sda. Alessandro, Valletta.